

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīsadaśivābhinavanṛsiṃhabhāratī kṛtaṃ*  
**॥ śrī padmanābhastōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī padmanābhastōtram ॥

padmanābha karuṇāmṛtarāśē

sadmahētulavaśūnyakṛpāyāḥ |

chadmahāritamahābalisampad -

vidma ēva tava vīryamanantam ॥ 1 ॥

nābhyāḥ sarastvēna hi varṇanaṃ tu

satyaṃ tadā syātkila padmanābha |

yadā tvadīyaṃ viṣayīkarōti

nābhiṃ na cēdyāti kathaṃ pramātvam ॥ 2 ॥

nābhīpadmē putraṃ

vakṣasi kāntāṃ ca sandadhattāntaḥ |

svapiṣi sadā kiṃ viṣṇō

namrāyāsmāi drutaṃ brūhi ॥ 3 ॥

pāpābdhau baḍavānalasya hi śikhā jāḍyāndhakārē raviḥ

bhāgyābdhau śaradīndupaṅktiramalā tvannāmasaṅkīrtanam |

bhaktānāṃ paripōṣaṇē ca janānī svātmāvabōdhē pitā

kastasmādvimukhō bhavēdbhuvi narō nō

cēnmahāpāpabhāk ॥ 4 ॥

kṣīrāmbhōnidhirājamānaphaṇirā -

ṇmadhyē śayānā sadā

lakṣmīpāṇipayōjamarditapadā

kāruṇyavārānnidhiḥ |  
kurvāṇā madhunā ca kaiṭabhayujā  
yuddhaṃ ca dōrbhyāṃ muhuḥ  
mudrā kācana muktidānakuśalā  
nidrāti jāgarti vā || 5 ||

padmanābha tava pādasarōjā -  
saktacittamavanīpatimēnam |  
pāhi sāsritasabandhusavidval -  
lōkamādarabharēṇa sarāṣṭram || 6 ||

sāmōdaṃ pradiśantu vañcikulabhūmūlarkṣarājāya vāg -  
dēvicandrakalādharēbhavadanāḥ kāruṇyavārāśayaḥ |  
dīrghāyurḍṛḍhagātratāmalayaśāṃsyācandratigmāṃśubhaṃ  
dharmādhvanyadhikāṃ pravṛttimacalā -  
macchinnasatsantatim || 7 ||

pāyāsurjagadambakēnduvilasacchīrṣēbhavaktrāḥ sadā  
rājñyau kēraladēśabhāgyalatikē kāruṇyayugbhirnudā |  
ḍṛgbhiḥ pādavinamrasaukhyavitatēḥ sampādikābhirjavād -  
dattvā santatimāśu sadguṇayutāmārōgyadīrghāyuṣī || 8 ||

mōcitaḥ kiṃ gajādhīśa padmanābhēna satvaram |  
ḍṛḍhabhāvanayā tasya padmanābhō'bhavadgajēṭ || 9 ||

śrībhūmipāṇisarasīruhasēvitāṅghrē  
śrīvatsakaustubhadhara praṇatārtihārin |  
śrīkaṇṭhamitra dinanāthasudhāṃśunētra  
śrīpadmanābha mama dēhi padāvalambam || 10 ||

*nāgēndrabhōgaśayana praṇatālivāñchā -  
sampūraṇāmaratarō vidhiyōninābhē |  
nākādhīpādīparīpūjītapādapadma  
śrīpadmanābha mama dēhi karāvalambam || 11 ||*

*kamalākarapadmapūjitaṃ  
karuṇādugdhapayōdhimadhyagam |  
bhujagādhipabhōgaśāyinaṃ  
kalayē kañcana dēvasattamam || 12 ||*

*|| śrī padmanābhastōtraṃ samāptam ||*